



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

डिजिटल भुगतान को बढ़ावा देने के लिए जयपुर डिस्कॉम की पहल
वृहत औद्योगिक उपभोक्ताओं के लिए भी पहली बार निकाली लाटरी

जयपुर, 08 मई। जयपुर डिस्कॉम ने डिजिटल माध्यम से बिद्युत बिलों का भुगतान करने वाले वृहत औद्योगिक उपभोक्ताओं (एचटी कन्ज्यूमर्स) को प्रोत्साहन राशि देने हेतु अनूठी पहल की है, जिसके तहत लगातार तीन माह तक डिजिटल माध्यम से विद्युत बिलों का भुगतान करने वाले वृहत औद्योगिक उपभोक्ताओं में से प्रतिमाह एक उपभोक्ता को प्रोत्साहन राशि आगामी बिलों में समायोजित कर देने की योजना शुरू की है।

जयपुर डिस्कॉम के प्रबन्ध निदेशक श्री आर.जी.गुप्ता ने बताया कि जयपुर डिस्कॉम में कुल 3600 वृहत औद्योगिक उपभोक्ता है। इनमें से जनवरी, फरवरी व मार्च माह में लगातार डिजिटल माध्यम से भुगतान करने वाले 312 वृहत औद्योगिक उपभोक्ताओं में से एक उपभोक्ता के चयन के लिए मंगलवार को पहली लाटरी निकाली गई।

उन्होंने बताया कि मंगलवार को निकाली गई लाटरी के प्रथम विजेता मै0 जय पोलीपान प्रा0 लि0, जयपुर रहे। इनको एक लाख रुपए की प्रोत्साहन राशि आगामी जून माह के बिल में समायोजित कर दी जाएगी।

योजना के तहत लगातार तीन माह तक डिजिटल माध्यम से विद्युत बिलों का भुगतान करने वाले वृहत औद्योगिक उपभोक्ताओं में से कम्प्यूटरीकृत लाटरी के माध्यम से प्रति माह एक उपभोक्ता का चयन कर तीन माह में किए गए डिजिटल भुगतान की अधिकतम राशि का 25 प्रतिशत या एक लाख रुपए जो भी कम होगा, प्रोत्साहन राशि के रूप में आगामी बिलों में समायोजित कर दिया जाएगा।

श्री गुप्ता ने जयपुर डिस्कॉम के सभी वृहत औद्योगिक उपभोक्ताओं से अपील की है कि डिजिटल माध्यम से बिद्युत बिलों का भुगतान कर योजना के तहत निकाली जानी वाली लाटरी में शामिल हो सकते हैं।

